

प्रसार भारती

समाचार विभाग, आकाशवाणी, अमदावाढ

Date : 20-05-2025

Midday : 2.30 TO 2.35

Day : Tuesday

Regional News

आकाशवाणी अमदावाढ- वडोढरा प्रादेशिक समाचार प्रवेश अडिअेया वांये छे.

GOVERNOR-AWARDS

રાજ્યપાલ આચાર્ય દેવવ્રતે રાજ્યના 18 ઉદ્યોગસાહસિકોને 'ધ પ્રાઇડ ઓફ ગુજરાત' પુરસ્કારથી સન્માનિત કર્યા. એક ખાનગી સમાચાર ચેનલ દ્વારા યોજાયેલા આ પુરસ્કાર સમારોહમાં શ્રી દેવવ્રતે જણાવ્યું હતું કે , જ્યારે મીડિયા સમાજના સકારાત્મક કાર્યોને પ્રકાશિત કરે છે , ત્યારે સામાન્ય લોકો પણ સર્જનાત્મક પ્રવૃત્તિઓમાં ભાગ લેવા પ્રેરિત થાય છે.

આ પ્રસંગે તેમણે કહ્યું કે , મહાન વ્યક્તિ એ નથી જે ફક્ત પોતાના માટે જીવે છે, પરંતુ મહાન તે છે જે બીજાની પ્રગતિને પોતાની પ્રગતિ માને છે.

.....

DANG POSHAN

ગાંધીનગર ખાતે યોજાયેલા 'મહિલા સંમેલન'માં ડાંગ જિલ્લાનાં આંગણવાડી કાર્યકર ભાવિકા ગાવિતે "પૂર્ણા શક્તિમાંથી લોલીપોપ"ની વાનગી બનાવી પ્રદર્શિત કરતાં રાજ્યકક્ષાએ બીજો ક્રમ મેળવ્યો છે.

મહિલા અને બાળ વિકાસ વિભાગ દ્વારા પોષણ ઉત્સવ 2025 અંતર્ગત આંગણવાડી કેન્દ્રમાં ટેક હોમ રાશન અને મિલેટનો રોજીંદા જીવનમાં ઉપયોગ વધે તેવા આશયથી રાજ્યમાં તમામ સ્તરે બે પ્રકારની વાનગી હરિફાઈનું આયોજન કરાયું હતું, જેમાં તાલુકામાંથી જિલ્લાકક્ષાએ અને જિલ્લાકક્ષાએથી ઝોનકક્ષાએ તેમજ અંતે આ બંને સ્પર્ધા રાજ્યકક્ષાએ યોજાઈ હતી.

.....

MEHSANA ACCIDENT

મહેસાણામાં અમદાવાદ-મહેસાણા ધોરીમાર્ગ પર ઉમાનગર નજીક ત્રણ વાહનો વચ્ચે થયેલા અકસ્માતમાં એકનું મોત નીપજ્યું છે. મળતી માહિતી મુજબ, ટ્રક, કાર અને પિકઅપ વાહન વચ્ચે અકસ્માત થયો હતો. જેમાં કારમાં સવાર એક વ્યક્તિનું ઘટનાસ્થળે મોત થયું હતું. જ્યારે અન્ય ચાર લોકો ઇજાગ્રસ્ત થતાં તેમને સારવાર માટે હોસ્પિટલ ખસેડાયા હતા.

.....

SURAT UTRAN RAILWAY

સુરતના ઉત્રાણ રેલવે મથકનું અંદાજે 8 કરોડના ખર્ચે નવીનીકરણ કરવામાં આવ્યું છે. 'અમૃત ભારત સ્ટેશન યોજના' હેઠળ આ રેલવે મથકનો પુનર્વિકાસ કરાયો છે. રેલવે મથકની જૂની છબી જાળવી રાખીને, મુસાફરોની સુવિધા માટે વ્યાપક ફેરફારો કરવામાં આવ્યા છે. પ્લેટફોર્મ હવે 6x6 મીટર શીટ કવરથી ઢંકાયેલું છે, સૌથી મોટો ફેરફાર નવો રાહદારી સબ-વે છે, જે સ્ટેશનના પૂર્વ અને પશ્ચિમ ભાગોને પ્લેટફોર્મ સાથે જોડે છે. આધુનિક સંકેત, સંચિત પાર્કિંગ અને CCTV સર્વેલન્સથી મુસાફરોની સગવડતા અને સલામતીમાં એક નવું પાસું ઉમેરાયું છે.

.....

MEHSANA TIRANGA YATRA

ઓપરેશન સિંદૂરને સન્માનિત કરવા મહેસાણા જિલ્લાના કડીમાં તિરંગા રેલીનું આયોજન કરાયું. પ્રભારી મંત્રી જગદીશ વિશ્વકર્માએ આ રેલીમાં સહભાગી થઈને યુવાનો અને ગ્રામજનોમાં રાષ્ટ્રપ્રેમનો સંચાર કર્યો હતો. શહેરના યુવાનો, નાગરિકો આ રેલીમાં જોડાઈને દેશ માટેની ભાવના પ્રગટ કરી.

.....

DANG-NQAS

ડાંગ જિલ્લાના કોટબા અને ચીખલી આરોગ્ય મંદિરને રાષ્ટ્રીય ગુણવત્તા ખાતરી ધોરણ-NQAS પ્રમાણપત્ર પ્રાપ્ત થયું છે. દિલ્હી ખાતેની "રાષ્ટ્રીય આરોગ્ય પ્રણાલી સંસાધન કેન્દ્રની ટીમ દ્વારા ડાંગ જિલ્લાના ચીખલી આયુષમાન આરોગ્ય મંદિર ખાતે મૂલ્યાંકન કરવામાં આવ્યું હતું. આ અંગે જિલ્લા આરોગ્ય અધિકારી હિમાંશુ ગામિતે વધુ માહિતી આપી.

(બાઈટ - ડોક્ટર હિમાંશુ ગામિત - જિલ્લા આરોગ્ય અધિકારી)

.....

MAHISAGAR DAM

મહીસાગર જિલ્લાના કડાણા ડાબા કાંઠાની મુખ્ય નહેરની બે માઇનોર નહેર પરથી દબાણ હટાવવાની કામગીરી શરૂ કરવામાં આવી છે. કોલીયા માઇનોર તેમજ કાળવા માઇનોર નહેર પર બિલ્ડરો દ્વારા દબાણ કરી દુકાનો તેમજ પાકા રસ્તા બનાવી દેવાયા છે. તેના કારણે ખેડૂતોને સિંચાઈનું પાણી ન મળતા ખેડૂતોએ સિંચાઈ વિભાગને રજૂઆત કરી હતી.

.....

DEVBHUMI DWARKA BOAT

દેવભૂમિદ્વારકા જિલ્લામાં 20 ગેરકાયદેસર હોડીને પોલીસે ઝડપી પાડી છે. અમારા પ્રતિનિધિ જણાવે છે કે આ હોડી માછીમારી કરવા દરિયામાં જવા માટેના જરૂરી ટોકન મેળવ્યા વગર અથવા જૂના ટોકનનો ખોટી રીતે ઉપયોગ કરી, બોટમાં સાથે રાખવાનું હોકાયંત્ર , ઇમરજન્સી સ્મોક સિગ્નલ સાથે નહીં રાખતા કાર્યવાહી કરવામાં આવી છે. જેમાં બેટ દ્વારકા નજીક દરિયામાંથી 3, વાડીનાર નજીક દરિયામાંથી એક, સલાયા દરિયામાંથી 9, દ્વારકા દરિયામાંથી 2, અને ઓખા નજીક દરિયામાંથી 5 સહિત 20 બોટો પર જિલ્લા પોલીસે ગુજરાત મત્સ્ય ઉદ્યોગ અધિનિયમ તેમજ ભારતીય ન્યાય સંહિતાની વિવિધ કલમો મુજબ ગુનો નોંધી વધુ તપાસ હાથ ધરી છે.

.....

DWARKA DEMOLITION

દેવભૂમિદ્વારકા જિલ્લાના કડક પોલીસ બંદોબસ્ત સાથે સલાયા પંથકમાં ગેરકાયદે દબાણ દૂર કરવાનું કામગીરી હાથ ધરાઈ. અમારા પ્રતિનિધિ કરણ જોશી જણાવે છે, હુસેની ચોક વિસ્તારમાં અસમાજિક તત્વોના ગેરકાયદેસર દબાણો દૂર કરાયા છે.

.....

સમાચારનાં અંતે

આ સમાચાર આપ આકાશવાણીના અમદાવાદ - વડોદરા કેન્દ્ર પરથી સાંભળી રહ્યા હતાં. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/ગુજરાતી અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)
(હવે પછી આપ સાંજે સાત વાગીને દસ મિનિટે પ્રાદેશિક સમાચાર સાંભળી શકશો.)

(CLOSING MUSIC)